

14th March 1964]

திரு. மா. இராசாங்கம் : பஞ்சாயத்து யூனியனுக்குத் தர வேண்டிய விகிதாசாரத்தை கூடலூர் பஞ்சாயத்து தர நிதி வசதி இல்லாததால் அவசிய வேலை தடைப்பட்டுப் போய் இருக்கிறது என்பது அரசாங்கத்திற்குத் தெரியுமா?

கனம் திரு. சே. ம. அ. மஜீத் : என்னிடத்தில் அந்தத் தகவல் இல்லை.

விவசாயத்திற்காக ஒதுக்கப்பட்ட செலவுகள்

* 266 கேள்வி.—திரு. மு. பொ. வடிவேல் : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பல பஞ்சாயத்து யூனியன்களில் விவசாயத்திற்காக ஒதுக்கப்பட்ட பணம் மலைப்பிரதேசம் என்ற காரணத்தால் செலவழிக்கப்படாமல் இருப்பது உண்மையா?

(இ) அத்தொகையை விவசாய சம்பந்தமான இனங்களுக்கு மாற்ற உத்தேசமுண்டா?

கனம் திரு. சே. ம. அ. மஜீத் : (அ) ஆம், ஐயா.

(இ) இப்பொருள் அரசாங்கத்தின் பரிசீலனையில் இருக்கிறது.

திரு. து. ப. அழகமுத்து : எத்தனை பஞ்சாயத்துக்களிலே இம் மாதிரி பணம் செலவழிக்கப்படாமல் இருக்கிறது என்று கூற முடியுமா?

கனம் திரு. சே. ம. அ. மஜீத் : என்னிடம் இருக்கும் தகவல்படி மூன்று பஞ்சாயத்துக்களிலே அப்படி இருக்கிறது. சேலத்தில் ஏற்காடு, கொல்லி மலை, கோயம்புத்தூரில் வால்பாறை

Copies of assignment orders

* 267 Q.—SRI R. S. VEERAPPA CHETTIAR: Will the Hon. the Minister for Works be pleased to state whether there is any proposal to arrange to communicate the copies of the assignment order to the respective Sub-Registry offices so as to facilitate the public to get loans mortgaging the lands assigned to them, without any difficulty?

கனம் திரு. வெ. ராமையா : இல்லை.

சிமென்ட்

* 268 கேள்வி.—திரு. து. ப. அழகமுத்து : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் தமிழ் நாட்டிற்கான சிமென்ட் கோட்டாவை மத்திய அரசாங்கம் குறைத்துள்ளதா?

(இ) அப்படியானால், எவ்வளவு?